

تېراھىم ۋە بۇتلار

ئەلەيھىسسالام

بالىلار ئۈچۈن

پەيغەمبەرلەر

قىسسىسى



مەنبە: قىسسىسى ۋە ھىكايىتى ئارىسىدا

ئىبراھىم ئەلەيھىسسالامنىڭ قەۋمىنى دەۋەت قىلىشى
ئىبراھىم ئەلەيھىسسالام قەۋمىنى بۇتلارغا چوقۇنۇشتىن ۋاز
كېچىپ، يەككە – يىگانە ئاللاھقا ئىبادەت قىلىشقا چاقىردى.
قەۋمنىڭ دەۋەتكە تۇتقان پوزىتسىيىسى دادىسىدىن پەرقلق
بولمىدى. ئۇلار ئەجدادلىرىنىڭ ئىزىدىن مېڭىشتا چىڭ تۇرۇپ،
بۇتلارغا چوقۇنۇشتىن ۋاز كەچمىدى. ئىبراھىم ئەلەيھىسسالام
ئۇلارنى ئۇزۇن ۋاقىت دەۋەت قىلغان بولسىمۇ دەۋەت ئۇلارغا
مەنپەئەت قىلمىدى. ئىبراھىم ئەلەيھىسسالام ئاخىرى ئۇلارنىڭ
خاتا يولدا ئىكەنلىكىنى ئەمەلىي مىسال بىلەن ئىسپاتلاشنى قارار
قىلىپ، ئۇلارنىڭ شەھەر سىرتىغا چىقىشىنى كۈتۈپ تۇردى. بىر
كۈنى ئۇلار بايرام مۇناسىۋىتى بىلەن شەھەر سىرتىغا چىقىپ
كەتتى. ئىبراھىم ئەلەيھىسسالام بۇتخانىغا باردى.



ئىبراھىم ئەلەيھىسسالامنىڭ بۇتلارنى چېقىشى
ئىبراھىم ئەلەيھىسسالام بۇتلارنىڭ ئەتراپىدا ئىنسانلار
بۇتلاردىن بەرىكەت تىلەپ قويۇپ قويغان يېمەكلىكلەرنى
كۆردى. ئىبراھىم ئەلەيھىسسالام بۇتلارنى مەسخىرە قىلغان
ھالدا: «قېنى تاماققا باقماسىلەر؟! نېمە بولدى، گەپ
قىلمايسىلەرغۇ?!» دېدى. ئاندىن ئۇلارنى پالتا بىلەن چېقىشقا
باشلىدى. ئىبراھىم ئەلەيھىسسالام چوڭ بۇتنى ساق قويۇپ
پالتىنى ئۇنىڭ قولىغا ئېسىپ قويدى.

كشسلەرنىڭ بۇتخانغا كېلىشى
كشسلەر بايرامدىن قايتىپ بۇتلارنىڭ ئەتراپىدا قويۇپ
قويغان يېمەكلىكىنى ئېلىپ كېتىش ئۈچۈن بۇتخانغا كەلدى.
ئۇلار بۇتخاندىكى ۋەيرانچىلىقنى كۆرۈپ چۆچۈپ كەتتى
ۋە غەزەپلەنگەن ھالدا: «ئىلاھلىرىمىزنى كىم چاقتى؟
بۇلارنى چاققانلار چوقۇم زالىملاردۇر» دەپ ۋارقىرىدى.
ئۇلاردىن بىرى: «ئىبراھىم ئىسىملىك بىر ياش چېقىپتىمىش»
دېدى. قەۋمنىڭ ئاقساقاللىرى ئىبراھىم ئەلەيھىسسالامنى
چاقىردى. ئىبراھىم ئەلەيھىسسالام كەلدى. ئۇلار ئۇنىڭدىن:
«ئىلاھلىرىمىزنى سەن چاقتىڭمۇ؟» دەپ سورىدى.



ئىبراھىم ئەلەيھىسسالام ئۇلارغا: «ئاۋۇ چوڭ بۇت چاققان دەك تۇرىدۇ، ئۇنىڭدىن سوراپ بېقىڭلار» دېدى. ئۇلار ئىبراھىم ئەلەيھىسسالامغا: «سەن بىزنى مەسخىرە قىلىپ گەپ قىلالمايدىغان بۇتتىن سوراپ بېقىشىمىزنى تەلەپ قىلىۋاتامسەن؟» دېدى. ئىبراھىم ئەلەيھىسسالام ئۇلارغا ھەيرانلىق ئىلكىدە قارىدى ۋە: «سەلەر ئاللاھنى قويۇپ سەلەرگە ھېچ پايدا – زىيان يەتكۈزەلمەيدىغان نەرسىلەرگە چوقۇنامسىلەر؟ سەلەرگە ۋە ئاللاھنى قويۇپ چوقۇنۇۋاتقان بۇتلارغا تۈفى! سەلەر چۈشەنمەمسىلەر؟» دېدى. ئۇلار ئىبراھىم ئەلەيھىسسالامغا دەيدىغان گەپ تاپالماي ئەتراپىدىكى چوماقچىلىرىغا: «ئىبراھىمنى كۆيدۈرۈڭلار، ئاللاھلىرىڭلارغا ياردەم بېرىڭلار» دېدى.



ئۇلار ئىبراھىم ئەلەيھىسسالامنى ئوتقا تاشلاش ئۈچۈن
نەچچە كۈن ئوتۇن توپلاپ تەييارلىق قىلدى. ئۇلار توپلىغان
ئوتۇنلار تاغدەك دۆۋلىنىپ كەتتى. ئۇلار ناھايىتى چوڭ ۋە
ئىنتايىن چوڭقۇر ئورەك كولاپ، ئۇ يەرگە ئوت ياقىتى.
ئىنسانلار ئىبراھىم ئەلەيھىسسالامنىڭ ئوتقا تاشلانغانلىقىنى
كۆرۈش ئۈچۈن ئورەكنىڭ ئەتراپىغا توپلاندى.

ئەسكەرلەر ئىبراھىم ئەلەيھىسسالامنى باغلاغلىق ھالەتتە
ئېلىپ كەلدى. ئىبراھىم ئەلەيھىسسالام ئاللاھنى ئەسلىدى.
ئۇنىڭ قەلبى ئاللاھقا تەسلىم بولغان ئىدى. ئىبراھىم
ئەلەيھىسسالام ئاللاھنىڭ تەقدىرىگە رازى بولغان ئىدى. ئۇ
ئاللاھنىڭ ياردەم بېرىدىغانلىقىغا قەتئىي ئىشىنەتتى. ئەسكەرلەر
ئىبراھىم ئەلەيھىسسالامنى ئوت كۆيۈۋاتقان ئورەككە تاشلىدى.
ئىبراھىم ئەلەيھىسسالام ئوتنىڭ ئىچىدە بىر قانچە كۈن تۇردى.
ئىنسانلار ئىبراھىم ئەلەيھىسسالامنىڭ كۈل بولۇپ كەتكەن
جەستىنى كۆرۈش ئۈچۈن ئوتنىڭ ئۆچۈشىنى تۆت كۆز بىلەن
كۈتتى. ئۇلار ئىبراھىم ئەلەيھىسسالامنىڭ ئوتنىڭ ئىچىدە
ھاياتىدىكى ئەڭ گۈزەل كۈنلەرنى ياشىغانلىقىنى بىلمەيتتى.

ئاللاھ ئوتقا بۇيرۇق قىلىپ: «ئى ئوت! ئىبراھىمغا سالقىن ۋە ئامانلىق بەخش ئېتىدىغان بولۇپ بەرگىن» دېدى. ئوت ئىبراھىم ئەلەيھىسسالامنى باغلىغان ئارغامچىنى كۆيدۈرۈپ، ئۇنى باغلاقتىن ئازاد قىلدى، ئەمما ئىبراھىم ئەلەيھىسسالامنىڭ بىر تال مويىغىمۇ زىيان يەتكۈزمىدى. ئوت ئاخىرى ئۆچتى. ئىبراھىم ئەلەيھىسسالام كىشىلەرنىڭ ئالدىغا خۇددى ئوت ئۇنىڭغا يېقىنمۇ كەلمىگەندەك ساپساق ھالەتتە چىقتى. بۇنى كۆرگەن كىشىلەر ھەيران قېلىپ چۇرقىرىشىپ كەتتى. ئۇلار ئاللاھنىڭ چەكسىز قۇدرىتىنى كۆرۈپ ئىمان ئېيتتى. ئىبراھىم ئەلەيھىسسالامنىڭ رەببى مۇمكىن بولمايدىغان ئىشنى ۋۇجۇدقا چىقاردى. ئۇلار چوقۇنۇۋاتقان بۇتلار بولسا ئۆزىنى زىياندىن قوغدىيالمىدى. بۇ ھەقىقەتنى چۈشەنگەنلەر چوقۇم ئاللاھقا ئىمان ئېيتىدۇ.



ئۆگەنگەنلىرىمىز:

ئىبراھىم ئەلەيھىسسالام قەۋمىنى بۇتقا چوقۇنۇشتىن توسۇپ،
يەككە – يېگانە ئاللاھقا ئىبادەت قىلىشقا دەۋەت قىلدى.

ئىبراھىم ئەلەيھىسسالام نەتىجىنىڭ قانداق بولىشىدىن
قەتئىينەزەر دەۋەتنى توختاتمىدى.

ئىبراھىم ئەلەيھىسسالام ئاللاھقا تەۋەككۈل قىلىپ ئاقىۋىتىنى
ئاللاھقا تاپشۇردى.

ئىبراھىم ئەلەيھىسسالام ئاللاھنىڭ ھەقىقەتكە ياردەم
بېرىدىغانلىقىغا قەتئىي ئىشەندى.

ئاللاھ ئىبراھىم ئەلەيھىسسالامنى ئوتتىن قۇتقۇزدى. نەتىجە
تەقۋادارلارغا مەنسۇپتۇر. ئاللاھ ھەقتە چىڭ تۇرغۇچىلارنى
ياردەمسىز قويمايدۇ.

ئىبراھىم ئەلەيھىسسالام قەۋمى چوقۇنىدىغان بۇتلارنى
پاچاقلاپ تاشلىغاندا قەۋمى ئۇنى قانداق جازالىدى؟